



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 103 राँची, सोमवार 30 अग्रहायण, 1937 (श०)
21 दिसम्बर, 2015 (ई०)

कार्मिक प्रशासनिक सुधार तथा राजभाषा विभाग।

संकल्प

19 नवम्बर, 2015

संख्या-5/आरोप-1-16/2014 का0-9937--चूँकि झारखण्ड के राज्यपाल को यह विश्वास करने का कारण है कि श्री अनवर हुसैन, झा0प्र0से0 (प्रथम बैच, गृह जिला-हजारीबाग) के अंचल अधिकारी, झरिया की कार्यावधि में गलत जमाबंदी के आधार पर दाखिल खारिज करने संबंधी आरोप, जैसा कि उपायुक्त, धनबाद के ज्ञापांक-2282/गो0, दिनांक 17 सितम्बर, 2013 द्वारा प्राप्त प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है।

2. अतः श्री हुसैन के विरुद्ध प्रपत्र- 'क' में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली के नियम-55 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री हुसैन को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री हुसैन द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा उन आरोपों की जाँच के लिए झारखण्ड के राज्यपाल, श्री अशोक कुमार सिन्हा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी. गोलचक्कर धुर्वा, राँची को संचालन पदाधिकारी नियुक्त करते हैं।

5. श्री हुसैन के विरुद्ध विभागीय कार्यवाही के संचालन हेतु श्री धीरेन्द्र कुमार सिंह, झा०प्र०से०, भूमि सुधार उप समहार्ता, धनबाद को उपस्थापन पदाधिकारी नामित किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

आदेशः. आदेश दिया जाता है कि इस संकल्प को राजकीय गजट में प्रकाशित कराया जाय एवं इसकी प्रति(आरोप पत्र एवं साक्ष्य कागजात सहित) श्री अनवर हुसैन, झा०प्र०से० एवं श्री अशोक कुमार सिन्हा, सेवानिवृत्त भा०प्र०से०, विभागीय जांच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को जानकारी एवं आवश्यक कार्रवाई हेतु भेज दी जाय।

झारखण्ड राज्यपाल के आदेश से,

दिलीप तिर्की,

सरकार के उप सचिव ।

झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण)103—50 ।